



दैनिक न्याय साक्षी

अधिकार से न्याय तक

आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक का सर्व का कार्य तेजी से चल रहा है, जल्द ही सर्व की टीम आपके घर विजित करेगी, कृपया अपनी प्रति सुरक्षित कराएं।

RNI NO - CHHIN/2018/76480 || Postal Registration No-055/Raigarh DN CG || रायगढ़, मंगलवार 24 मार्च 2020 || पृष्ठ-4, मूल्य 3 रूपए || वर्ष-02, अंक- 174

महत्वपूर्ण एव खास

दिल्ली-नोएडा बार्डर में सैकड़ों लोग फंसे

नई दिल्ली (आरएनएस)। कोरोना वायरस के संक्रमण को फैलने से रोकने के लिए देश की राजधानी दिल्ली में लॉकडाउन लागू कर दिया गया है। लॉकडाउन के कारण सैकड़ों की संख्या में लोग दिल्ली-नोएडा बार्डर पर फंसे गए हैं। साथ ही दोनों शहरों में लॉकडाउन की वजह से दिल्ली-नोएडा बार्डर पर गाड़ियों की लंबी कतार लग गई है। नोएडा दिल्ली दोनों लॉकडाउन है। दोनों तरफ की पुलिस ने बैरिकेड्स लगाए हैं। सिर्फ जरूरी सेवाओं से जुड़े लोगों को ही नोएडा में एंट्री दी जा रही है। बाकी लोगों को वापस कर दिया जा रहा है। बार्डर पर ऐसे लोग भी फंसे हैं, जो अपने घरों को जा रहे हैं लेकिन जरूरी सेवाओं की श्रेणी में ना आने की वजह से उन्हें एंट्री नहीं मिल रही है।

सरकार को जेलों में भीड़ कम करने के निर्देश

नई दिल्ली (आरएनएस)। कोरोना वायरस संक्रमण से बचाव के लिए दिल्ली हाईकोर्ट ने दिल्ली सरकार को कहा है कि वह भी जेलों में कैदियों की संख्या को कम करे। गौरतलब है कि पूरे देश में इस समय लोगों को सोशल डिस्टेंसिंग और आइसोलेशन में रहने के लिए कहा जा रहा है। ऐसे में जेलों में भी यह दिशा-निर्देश अपनाने की दिशा में उच्च न्यायालय ने यह निर्देश दिया है।

पीएम ने भारतीयों को निकालने एयर इंडिया की प्रशंसा

नई दिल्ली (आरएनएस)। प्रधानमंत्री नरेंद्र मोदी ने कोविड-19 वैश्विक महामारी के बीच विदेश में फंसे भारतीयों को निकालने के लिए एयर इंडिया की सराहना की है। उन्होंने एक ट्वीट में लिखा, 'एयर इंडिया की इस टीम पर हमें बेहद गर्व है। इसने जबरदस्त उत्साह दिखाया है और मानवता के आह्वान को ऊंचाई दी है। उनके उत्कृष्ट प्रयासों की भारत भर में कई लोगों ने प्रशंसा की है।'

प्रधानमंत्री ने लोहिया को दी श्रद्धांजलि

नई दिल्ली (आरएनएस)। प्रधानमंत्री नरेंद्र मोदी ने डॉ. राम मनोहर लोहिया की जयंती के अवसर पर उन्हें श्रद्धांजलि अर्पित की। मोदी ने ट्वीट करते हुए कहा, 'सामाजिक सशक्तिकरण और सेवा भाव से जुड़े डॉ. लोहिया के महान कार्य और उनके विचार देशवासियों को सदैव प्रेरित करते रहेंगे।'

प्रधानमंत्री ने शहीदी दिवस पर शहीदों को श्रद्धांजलि अर्पित की

नई दिल्ली (आरएनएस)। प्रधानमंत्री नरेंद्र मोदी ने आज शहीदी दिवस के अवसर पर भगत सिंह, सुखदेव और राजगुरु को श्रद्धांजलि अर्पित की। मोदी ने एक ट्वीट में कहा, देश के लिए उनका बलिदान एक कृतज्ञ राष्ट्र हमेशा याद रखेगा। जय हिंद!

लॉकडाउन का हो सख्ती से पालन

नई दिल्ली (आरएनएस)। प्रधानमंत्री नरेंद्र मोदी ने सोमवार को कहा कि लोग देश में लॉकडाउन को गंभीरता से नहीं ले रहे हैं। मोदी ने एक ट्वीट के जरिए लोगों से अपील करते हुए कहा कि वे राज्य सरकारों और केंद्र सरकार द्वारा दिए जा रहे निर्देशों का गंभीरता से पालन करते हुए अपने आप और अपने परिवार को बचाएं। उन्होंने राज्य सरकारों से अनुरोध किया कि वे लोगों से लॉकडाउन का पालन करावाएं।

चीन कोरोना नियंत्रण के करीब

बीजिंग। जानलेवा कोरोना वायरस का जनक चीन में कोविड-19 (कोरोना वायरस) से संक्रमित होने वालों की संख्या दिन प्रतिदिन घटती जा रही है। पीड़ित 90 प्रतिशत मरीज अब ठीक हो कर अपने घरों को लौट चुके हैं। चीन के राष्ट्रीय स्वास्थ्य मंत्रालय ने सोमवार को जानकारी दी। मंत्रालय के मुताबिक चीन के विभिन्न अस्पतालों में अभी भी घातक कोरोना वायरस से 5120 मरीज जिंदागी-मौत से जूझ रहे हैं।

केजरीवाल राजधानी में लॉकडाउन को लेकर गंभीर

नई दिल्ली (आरएनएस)। दिल्ली के मुख्यमंत्री अरविंद केजरीवाल ने सोमवार से प्रदेश में शुरू लॉकडाउन में जनता से सहयोग की अपील की है। केजरीवाल ने ट्वीट कर कहा, आज से दिल्ली में लॉकडाउन शुरू। मेरे दिल्लीवासियों, आपने व्यक्तिगत परेशानी उठाकर पल्यून को हराने के लिए ऑड इवन कर दिखाया। आपने डेंगू के खिलाफ महा अभियान को अपनाया। मुझे विश्वास है कोविड 19 से अपने परिवार को बचाने के लिए आप लॉकडाउन में भी अपना सहयोग दे कर इस लड़ाई को जीतेंगे। एक अन्य ट्वीट में उन्होंने कहा, दिल्ली में 30 केस -23 विदेश से लौटे लोग, 7 उनसे संक्रमित उनके परिवार वाले। फिलहाल दिल्ली की स्थिति नियंत्रण में, दूसरे देशों से पता चलता है कि अगर अभी सख्ती नहीं की तो स्थिति जल्द बेकाबू हो सकती है। इसलिए लॉकडाउन का पालन

करें ताकि स्थिति बेकाबू ना हो। एक अन्य ट्वीट में उन्होंने कहा, आज दिल्ली विधानसभा में बजट पेश किया जाएगा। दिल्ली में लॉकडाउन होने के बावजूद ये करना आवश्यक है क्योंकि बजट पास किए बिना सरकार एक अप्रैल से पैसे खर्च नहीं कर पाएगी। उल्लेखनीय है कि रविवार को दिल्ली सरकार ने कोरोना वायरस के प्रकोप को रोकने के लिए सोमवार से 31 मार्च तक राजधानी को लॉक डाउन करने का एलान किया था। उपराज्यपाल अनिल बैजल और केजरीवाल ने इसकी घोषणा करते हुए कहा कि इस दौरान कुछ आवश्यक सेवाओं को छोड़कर सभी गतिविधियां पूरी तरह बंद रहेंगी। लॉक डाउन के दौरान दिल्ली के सीमा से जुड़ी सभी

सीमाएं सील की जा रही हैं। केवल आवश्यक वस्तुओं (दूध, फल और सब्जी) को लाने वाले वाहनों को ही दिल्ली में प्रवेश दिया जाएगा। उन्होंने कहा कि दिल्ली हवाई अड्डे से सभी उड़ानें बंद रहेगी और लॉक डाउन के दौरान अंतरराष्ट्रीय उड़ानें भी रद्द रहेंगी। उन्होंने कहा सभी धार्मिक स्थलों को बंद कर दिया गया है। दिल्ली के सभी बाजार बंद रहेंगे और इस दौरान केवल सब्जी, दूध और किराना स्टोर खोलने की अनुमति रहेगी। उन्होंने कहा कि दिल्ली में सामान की किसी भी प्रकार की किल्लत नहीं है और काला बाजारी करने वालों के खिलाफ कानून के तहत सख्त कार्रवाई की जाएगी। इस संबंध में अभी तक 327 शिकायतों पर 437 मामले दर्ज किये जा चुके हैं।



दिल्ली में संक्रमितों का आंकड़ा 30 पहुंचा

नई दिल्ली (आरएनएस)। राष्ट्रीय राजधानी दिल्ली में कोरोना वायरस से संक्रमित लोगों की कुल संख्या रविवार को 30 तक पहुंच गई। दिल्ली के मुख्यमंत्री अरविंद केजरीवाल ने सोमवार को अपने आधिकारिक ट्विटर अकाउंट से ट्वीट करके बताया है कि, 'दिल्ली में 30 केस- 23 विदेश से लौटे लोग, 7 उनसे संक्रमित उनके परिवार वाले। फिलहाल दिल्ली की स्थिति नियंत्रण में है। दूसरे देशों से पता चलता है कि अगर अभी सख्ती नहीं की तो स्थिति जल्द बेकाबू हो सकती है, इसलिए लॉकडाउन का पालन करें ताकि स्थिति बेकाबू ना हो।' दिल्ली के स्वास्थ्य विभाग ने एक आदेश जारी कर कहा कि जो लोग निर्धारित नियमों का उल्लंघन करेंगे उन्हें दंडित किया जाएगा। दिल्ली सरकार ने पूरे महानगर में 23 मार्च से लेकर 31 मार्च की मध्य रात्रि तक लॉकडाउन लगाने की घोषणा की है। दिल्ली के 30 मामलों में छह

महानगर के बाहर के हैं, दो कोलकाता और एक-एक मामला जम्मू, पंजाब, राजस्थान और आंध्र प्रदेश का है। इसके साथ ही दिल्ली की सीमाएं भी सील कर दी गई हैं, जिसके चलते कोई भी ट्रक, बस या अन्य वाहन राजधानी में प्रवेश नहीं कर सकेगा। केवल अनिवार्य और आपातकालीन वस्तुओं को लाने वाले वाहनों को ही प्रवेश दिया जाएगा। रेलवे और मेट्रो की सेवाएं भी इस दौरान पूरी तरह से बंद रहेंगी। इसके साथ ही कंस्ट्रक्शन के सभी कामों पर रोक लगा दी गई है। सभी मंदिर व मस्जिद श्रद्धालुओं के लिए बंद रहेंगे। स्वास्थ्य विभाग ने बयान जारी कर कहा कि राष्ट्रीय राजधानी में इस तरह से कोरोना वायरस के कुल मामलों की संख्या बढ़कर 30 हो गई है। महानगर में शनिवार की रात तक घातक बीमारी से पीड़ित लोगों की संख्या 27 थी।



बिना चर्चा आम बजट पारित कराने के बाद समय से पहले खत्म हुआ सत्र

कोरोना के चलते संसद में भी लॉक डाउन कोरोना कमांडोज के लिए लोकसभा में बजी तालियां

नई दिल्ली (आरएनएस)। कोरोना के कहर पर लगातार लगाने के लिए अपनाए जा रहे एहतियाती कदमों के बीच सोमवार को संसद का बजट सत्र समय से पहले ही खत्म हो गया। दोनों सदनों में आम बजट को बिना किसी चर्चा के पारित कराने के बाद स्पीकर और सभापति ने कार्यवाही को अर्निश्चिंतकाल के लिए स्थगित कर दिया। इससे पहले लोकसभा के स्पीकर और राज्यसभा के सभापति ने सभी दलों के नेताओं

के साथ बैठक कर कार्यवाही स्थगित करने पर सर्वसम्मति बनाई। दोपहर दो बजे दोनों सदनों की कार्यवाही शुरू होने से पूर्व स्पीकर और सभापति ने विभिन्न दलों के नेताओं के साथ बैठक की। इस बैठक में कोरोना के बढ़ते खतरे को देखते हुए वित्त विधेयक को बिना चर्चा के पारित कराने पर चर्चा हुई। सभी दलों के नेताओं ने इस पर अपनी सहमति दी। इसके बाद पहले लोकसभा में फिर बाद में राज्यसभा में वित्त विधेयक को

बिना किसी चर्चा के पारित कर दिया। पहले लोकसभा फिर राज्यसभा की कार्यवाही अनिश्चितकाल के लिए स्थगित कर दी गई। गौरतलब है कि बजट सत्र तीन अप्रैल तक चलना था। कोरोना कमांडोज के लिए बजी तालियां सत्र को स्थगित करने से पूर्व स्पीकर ने रविवार को जनता कर्फ्यू के दिनांक से मिले अभूतपूर्व सहयोग केलिए धन्यवाद दिया। इसके बाद स्पीकर ने कोरोना से बचाने में जुटे मेडिकल टीम और

इस दौरान सेवा दे रहे विभिन्न विभागों के प्रति अभार जताने के लिए संसद में तालियां बजवाईं। इस दौरान पीएम नरेंद्र मोदी भी संसद में मौजूद थे। भगत सिंह, सुखदेव, राजगुरु को श्रद्धांजलि लोकसभा की कार्यवाही शुरू होते ही संसद में शहीद भगत सिंह, सुखदेव और राजगुरु को श्रद्धांजलि दी। स्पीकर ने कहा कि आज के ही दिन ये तीनों महान हस्तियां देश को आजादी दिलाने के लिए शहीद हो गई थीं।

अमेरिका में 24 घंटे में कोरोना ने ली 100 से ज्यादा की मौत

वाशिंगटन। दुनिया का सबसे ताकतवर देश अमेरिका भी अब कोरोना की चपेट में आता नजर आ रहा है। पिछले 24 घंटे में यहां कोरोना वायरस से 100 से ज्यादा लोगों की मौत हुई है। देश में इस बीमारी से जान गंवाने वालों की संख्या बढ़कर 417 हो गई है। जॉन हॉपकिन्स विश्वविद्यालय ने यह आंकड़ा जारी किया। अमेरिका में कम से कम 30,000 लोग इस विषय से संक्रमित हुए हैं। अमेरिका के उपराष्ट्रपति माइक पेस ने कहा है कि कुल 2500 अमेरिकी नागरिकों का कोरोना वायरस का टेस्ट कराया था जिसमें से 300 से ज्यादा लोगों की रिपोर्ट पॉजिटिव आयी है। पेस ने अमेरिका के



सिनेटर रैंड पॉल भी संक्रमित

राष्ट्रपति डोनाल्ड ट्रंप के साथ पत्रकार वार्ता में कहा, हर दिन ज्यादा से ज्यादा लोगों का टेस्ट किया जा रहा है और अब तक 254000 लोगों का टेस्ट किया गया है जिसमें से 300 से ज्यादा लोगों की रिपोर्ट पॉजिटिव आई है। संक्रमित होने वालों में अमेरिकन सिनेटर रैंड पॉल भी शामिल हो गए हैं। अब तक सबसे अधिक न्यूयॉर्क (114 मौतें), वाशिंगटन

(94 मौतें) और कैलीफोर्निया (28 मौतें) प्रांत प्रभावित हुए हैं। पेस ने कहा कि जिन लोगों का टेस्ट किया जा गया है उनमें से अधिकांश लोग ऐसे हैं जिनमें इसके लक्षण थे और जो सोचते थे कि उन्हें कोरोना वायरस हो सकता है। कोरोना वायरस के बढ़ते मामलों के बीच न्यूयॉर्क में आगामी कुछ दिनों में अस्पताल में मरीजों के उपचार के लिए आवश्यक उपकरणों की कमी होने की आशंका है। न्यूयॉर्क के मेयर बिल डी ब्लासियो ने कहा कि अमेरिका में कोविड-19 के सबसे अधिक मामले न्यूयॉर्क में ही सामने आए हैं। आगामी 10 दिन में और वेंटिलेटर नहीं मिले तो लोग मारे जाएंगे।

अब रोबोट्स करेंगे कोरोना के खिलाफ जंग!

स्पेन की पहल मैड्रिड। कोरोना वायरस का भयानक वार श्ले रहे स्पेन ने हालात से निपटने के लिए एक अनोखा रास्ता अपनाने का फैसला किया है। टेस्टिंग में तेजी के लिए यहां अब रोबोट्स का सहारा लिया जाएगा। अनुमान लगाया जा रहा है कि रोबोट्स की मदद से हर दिन 80,000 टेस्ट किए जा सकेंगे। इटली के बाद स्पेन यूरोप में सबसे ज्यादा प्रभावित है। यहां अब तक 28,603 लोगों को कोरोना की चपेट में गए हैं और 1,756 लोगों की मौत हो चुकी है। हर दिन 80 हजार टेस्ट खबर के मुताबिक स्पेन के प्रशासन के भरोसा है कि अभी जितने टेस्ट रोज किए जा रहे हैं, उनकी संख्या बढ़ाई जाए तो इस वायरस को फैलने से रोका जा सकेगा। फिलहाल हर दिन 15 से 20 हजार टेस्ट किए जा रहे हैं।

फर्जी इनपुट टैक्स क्रेडिट का दावा करने वाली कंपनी का पर्दाफाश

नई दिल्ली (आरएनएस)। सीजीएसटी मेट्र टीम के नेतृत्व में की गई एक जांच से प्रथम दृष्टया पता चला है कि दिल्ली, मुरादाबाद और मेरठ से परिचालित होने वाली फर्जी फर्मों/ कंपनियों की एक श्रृंखला के जरिये 1,708 करोड़ रुपये के जीएसटी इनवॉइस जारी किए गए जिसमें लगभग 281 करोड़ रुपये की आईटीसी धोखाधड़ी शामिल है। आगे जांच होने पर धोखाधड़ी की रकम अधिक हो सकती है। मुख्य आयुक्त, मेरठ द्वारा की गई पहल के आधार पर डेटा एनालिटिक्स टीम ने संदिग्ध फर्मों

का विश्लेषण किया। उनसे मिली सूचना के आधार पर सीजीएसटी मेट्र ने वस्तुओं की वास्तविक आपूर्ति के बिना नकली जीएसटी इनवॉइस जारी करने के इस मामले का खुलासा किया। जांच से पता चला है कि नकली जीएसटी इनवॉइस को उन फर्जी फर्मों/ कंपनियों की एक श्रृंखला के जरिये प्रसारित करने के बाद अन्य मौजूदा फर्मों को आईटीसी जारी किया गया जो वास्तव में मौजूद नहीं हैं। इन फर्मों/ कंपनियों का परिचालन नई दिल्ली के रोहिणी सेक्टर-6 के एक छोटे से जनता प्लैट से किया जा रहा था। जांच

281 करोड़ रुपए का फर्जीवाड़ा

से पता चलता है कि अलग-अलग लोगों की आईटीसी का दुरुपयोग करके न केवल फर्जी फर्म और कंपनियां बनाई गई बल्कि दूसरों से गैर-सक्रिय कंपनियों को खरीदने, निदेशकों के नाम बदलने और फर्जी जीएसटी बिल तैयार करने के उद्देश्य से इनका उपयोग किया गया। आईटीसी को अंतिम कारोबारी खरीदारों तक पहुंचाने से पहले उसे तामाम गैर-मौजूद फर्जी फर्मों और

कंपनियों के बीच गुजारा गया था ताकि उसका पता लगाना मुश्किल हो जाए। इन नकली इनवॉइसों के मौजूदा फर्मों/ कंपनियों को आईटीसी जारी किया गया था ताकि जीएसटी के भुगतान में उसका उपयोग किया जा सके। इन फर्जी फर्मों के अंतिम प्राप्तकर्ताओं ने बैंक के माध्यम से भुगतान किया जो बाद में वापस ले लिया गया और कुछ निश्चित कमीशन की कटौती के बाद नकद में उन अंतिम प्राप्तकर्ताओं को वापस कर दिया। प्रारंभिक जांच से पता चला है कि आरोपी प्रदीप कुमार

(सरगना) और उसके सहयोगी मो. शमशाद और मो. सज्जाद ने समान इमेल आईडी और मोबाइल नंबर का उपयोग करते हुए समान पते पर कई जीएसटी पंजीकरण किए थे। मेरठ, मुरादाबाद और दिल्ली में की गई तलाशी के दौरान कई रिकॉर्ड, 9.56 लाख रुपये की नकदी, कई फर्मों के फ्लेक्स बोर्ड, विभिन्न फर्मों/ कंपनियों के रबर स्टाम्प, डिजिटल सिग्नेचर ड्रॉगल, अलग-अलग नाम वाले क्रेडिट/ डेबिट कार्ड, फोटोग्राफ, बैंक चेकबुक, पैन कार्ड आदि बरामद और जब्त किए गए हैं।